

علمِ حدیث ایک بیش بہا خزانہ

◎
 حیاتِ نبویؐ کا لولہ چالنا روزنامہ اور عہدِ نبویؐ کا جیتا جاگتا مرقع
 مولانا سید ابوالحسن علی ندوی صاحب

حضرت محمد صلی اللہ علیہ وسلم کے بعثت و تعلیم کے مقاصد و نتائج
 جہاں قرآن مجید میں بیان کئے گئے ہیں وہاں صراحتاً ان چار چیزوں کا تذکرہ کیا
 گیا ہے۔ ۱۔ تلاوت، ۲۔ تعلیم کتاب، ۳۔ تعلیم حکمت، ۴۔ اور تزکیہ نفوس۔

هُوَ الَّذِي بَعَثَ فِي الْأُمِّيِّينَ رَسُولًا مِنْهُمْ
 يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ
 وَالْحِكْمَةَ وَإِنْ كَانُوا مِنْ قَبْلُ لَفِئَّةً ضَالِّينَ
 (المجاد: ۱)

ترجمہ: ”وہی ہے جس نے ان پر رسول میں ایک رسول انہیں
 میں سے مبعوث فرمایا جو ان پر اس کی آیتیں پڑھتا ہے

اور انہیں پاک کرتا ہے اور کتاب و حکمت سکھاتا ہے اور بیکہ وہ اس سے پہلے صریح گمراہی میں تھے «
 كَمَا اَرْسَلْنَا فِيكُمْ رُسُلًا مِّنْكُمْ يَتْلُوْا عَلَيْكُمْ
 اٰیٰتِنَا وَيُزَكِّيْكُمْ وَيُعَلِّمُكُمُ الْكِتٰبَ وَ الْحِكْمَةَ
 وَيُعَلِّمُكُم مَّا لَمْ تَكُوْنُوْا تَعْلَمُوْنَ ه (البقرہ ۱۲۹)
 ” جیسا کہ ہم نے تم میں ایک رسول تم ہی میں سے بھیجا،
 جو تم پر ہماری آیتیں پڑھتا ہے اور تمہیں پاک کرتا ہے
 اور تمہیں کتاب اور دانائی سکھاتا ہے۔
 اور تمہیں سکھاتا ہے جو تم نہیں جانتے تھے «

درحقیقت بعثتِ نبوی ان چاروں شعبوں پر مشتمل تھی۔ محمد
 رسول اللہ صلی اللہ علیہ وسلم نے جس طرح دنیا میں نیا آسمانی صحیفہ عطا
 کیا، اسی طرح نئے اخلاق، نئے جذبات و کیفیات، نیا یقین و ایمان
 نیا ذوق و شوق، نئی بلند نظری، نیا جذبہ ایثار، نیا شوقِ آخرت، نیا
 جذبہ زہد و تقاضات، دنیا کی متاعِ حقیر اور دولتِ فانی کی تحقیر، نئی محبت
 و الفت، حسن سلوک و بہدردی، برد و مواسات، مکارمِ اخلاق، اسی طرح
 نیا ذوقِ عبادت، خوف و خشیت، توبہ و انابت، دعا و تضرع کی
 دولت عطا فرمائی۔

اور اپنی خصوصیات کی بنیاد پر وہ نیا اسلامی معاشرہ اور دینی

ماحول قائم ہوا جس کو عہد رسالت اور عہد صحابہ کے لفظ سے تعبیر کیا جاتا ہے۔ صحابہ کرامؓ ان مقاصد و نتائج بعثت کے کامل ترین نمائندہ اور بہترین نمونہ تھے اگر ان شیعہ ہاتے نبوت کو عام زندگی میں جلوہ گردیکھنا ہو تو صحابہ کرام کی جماعت کو دیکھ لیا جائے۔

یوں تو آنحضرت صلی اللہ علیہ وسلم کی بعثت و رسالت و تعظیم ان سعادتوں کا سرچشمہ تھی اور اسی سے پوری زندگی اور قرن اول کا اسلامی معاشرہ وجود میں آیا۔ لیکن اگر اس کے طریق عمل کی تفصیل اور اس کے ذرائع و وسائل کی تحلیل کی جائے تو معلوم ہو گا کہ اس عظیم العقول انقلاب کا ذریعہ اور اس نئے معاشرے اور نئی امت کی تشکیل کے عناصر و ارکان یہ تین چیزیں تھیں۔

① رسول اللہ صلی اللہ علیہ وسلم کی ذات گرامی، آپ کی زندگی اور سیرت و اخلاق۔

② قرآن مجید۔

③ آپ کے ارشادات و ہدایات، مواعظ و نصائح اور تعلیم و تلقین اگر غور کیا جائے تو معلوم ہو گا کہ بعثت نبوی کے مقاصد اور نتائج کے کامل ظہور میں اور جدید امت کی تعمیر و تشکیل میں ان تینوں عناصر و ارکان کا دخل ہے۔ اور واقعہ یہی ہے کہ ان تینوں کے بغیر ایک مکمل معاشرہ، مکمل زندگی اور ایک ایسی ہیئت اجتماعی جس میں عقائد

داعمال، اخلاق، جذبات، اذواق، رجحانات، تعلقات سب ہی ہوں وجود میں نہیں آسکتی۔ زندگی کے لیے زندگی شرط ہے۔ یہاں دینے سے دیا جلتا ہے صحابہ کرام اور ان کے صحیح جان شیئوں کی زندگی میں ہمیں عقائد و اعمال کے ساتھ، جو خالص اسلامی اخلاق اور اس کے سب سے اعلیٰ اذواق اور گہرے دینی جذبات اور دینی کیفیات نظر آتی ہیں۔

یہ تنہا تلاوت کتاب کا نتیجہ نہیں بلکہ اُس کامل ترین موثر ترین زندگی کا بھی اثر ہے جو شب و روز ان کے سامنے رہتی تھی۔ اس سیرت و اخلاق کا نتیجہ ہے کہ جو انکی آنکھوں کے سامنے تھی۔ اور ان مجالس اور صحبتوں کا بھی فیض ہے اور ان ارشادات و نصائح و تلقین کا بھی جس سے وہ حیاتِ طیبہ میں برابر مستفید ہوتے رہتے تھے۔

اس کے مجموعہ سے اسلام کا وہ مزاج خاص وجود میں آیا جس میں صرف قواعد و ضوابط اور ان کی قانون پابندی نہ تھی بلکہ ان پر عمل کرنے کے محرکات و ترغیبات اور عمل کی صحیح کیفیات اور روح بھی تھی۔ حدود کی پابندی اور حقوق کی ادائیگی کے ساتھ لطیف احساسات اور مکارم اخلاق کے دقائق بھی تھے۔

انہوں نے قرآن مجید سے اقامتِ صلوة کا حکم بھی پایا تھا اور

الَّذِينَ هُمْ فِي صَلَاتِهِمْ خَاشِعُونَ کی تعریف بھی سنتی تھی مگر انہوں نے اس کی صحیح کیفیت معلوم کی جب آپ کے ساتھ نمازیں پڑھیں اور آپ کے رکوع و سجد کی کیفیت دیکھی جس کو انہوں نے شَمْعٌ کہہ اذیتراً کَاذِبُوا الْمُؤْجِلِ (ہم آپ کے سینے کی آواز اس طرح سنتے تھے جیسے بانڈی میں اُبال آتا ہے) کے لفظوں سے تعبیر کیا ہے۔ انہوں نے قرآن مجید سے سمجھا تھا کہ نماز مومن کا ایک محبوب فعل ہے۔

لیکن جب تک انہوں نے زبانِ نبوی سے قَوْلًا عَيْنِي فِي الصَّلَاةِ (میری آنکھوں کی ٹھنڈک نمازیں ہے) اور بے قراری اور انتہائے شوق و اضطراب کے ساتھ ارحمٰنی یا بلال (بلال! اذان دے کر مجھے آرام پہنچاؤ) نہیں سنا۔ ان کو نماز کے ساتھ اس عشق و شغف کا اندازہ نہیں ہوا۔

اسی طرح جب تک انہوں نے خاصا ان امت کے سلسلے میں...
 وَقَلْبٌ مَّعَلَتْ فِي الْمَسْجِدِ حَتَّىٰ يَعُودَ إِلَيْهِ (ان کا دل مسجد میں اٹکا رہتا ہے مسجد سے نکل کر جب تک دوبارہ مسجد میں نہیں آتے ان کو چین نہیں آتا) کے الفاظ نہیں سنے ان کو مسجد اور قلب مومن کا باہمی تعلق معلوم نہیں ہو سکا۔ انہوں نے قرآن مجید میں بار بار دُعا کی ترغیب دیکھی تھی وگمانہ کرنے والوں پر عتاب بھی سنا تھا اور تَضَرُّعٌ وَابْتِهَالٌ گریہ و زاری اور الحاح و اصرار کے الفاظ و مفہوم سے بھی وہ آشنا تھے۔ لیکن

اس حقیقت کو انہوں نے اس وقت جاننا جب انہوں نے میدانِ بدر میں آپ کو خاک پر سر رکھے یہ الفاظ کہتے سنا کہ :

اللَّهُمَّ اَلْمُشْذِكَ عَهْدِكَ وَوَعْدِكَ اَللَّهُمَّ
اِنَّ شَيْئًا لَمْ تُعْبِدْهُ

” اے اللہ میں تجھے تیرے عہد اور وعدہ کا واسطہ دیتا ہوں۔ اے اللہ! اگر تو چاہے اس مٹھی بھر جماعت کو ہلاک کرنا تو تیری عبادت نہ ہو“

اور میرا رمی کی وہ کیفیت دیکھی جو حضرت ابو بکرؓ سے نہ دیکھی جا سکی یہاں تک کہ انہوں نے عرض کیا : حَسْبُكَ يَا رَسُولَ اللَّهِ كَانِي هِيَ ان کو معلوم تھا کہ دُعا کی روح ، بندگی اور اپنی عجز و در ماندگی کا اظہار ہے اور جس دُعا میں یہ جوہر جس قدر زیادہ ہو اسی قدر وہ دعا قیمتی ہے لیکن بندگی اور عجز و در ماندگی کا اظہار ہے اس کی حقیقت جب انکو معلوم ہوئی جب انہوں نے عرفات میں آپ کو یہ کہتے سنا :

اللَّهُمَّ اِنَّكَ تَسْمَعُ كَلَامِي وَتُرَى مَكَانِي وَتَعْلَمُ
سِرِّي وَعَلَانِيَتِي لَا يَخْفَى عَلَيْكَ شَيْءٌ مِّنْ اَمْرِي
وَ اَنَا الْبَائِسُ الْفَقِيرُ الْمُسْتَغِيثُ الْمُسْتَجِيرُ
الرَّجُلُ الْمَشْفُوقُ الْمَقْرَّرُ الْمَعْتَرَفُ بِذَنْبِي

لے بخاری جلد ثانی، کتاب المغازی۔

اسئلك مسألة المسكين وابتهل اليك
 ابتهل المذنب الذليل وادعوك دعاء المخالف
 الضير ودعاً من خضعت لك رقيته
 وفاضت لك عبرته وذل لك جسمه
 ودغم لك الفه - اللهد لا تجعلني بدعاً لك
 شقيقاً وكون لي رؤفاً رحيماً يا خير المسؤولين
 ويا خير المعطين « له

(ترجمہ) " اے اللہ! تو میری بات کو سنا ہے اور میری
 جگہ کو دیکھتا ہے۔ اور میرے پوشیدہ اور ظاہر کو
 جانتا ہے تجھ سے میری کوئی بات چھپی نہیں رہ سکتی۔
 میں مصیبت زدہ ہوں، محتاج ہوں، فریادی ہوں،
 پناہ جو ہوں، پریشان ہوں، حراساں ہوں، اپنے گناہوں
 کا اقرار کرنے والا ہوں اعتراف کرنے والا ہوں، تیرے
 آگے سوال کرتا ہوں جیسے بے کس سوال کرتے ہیں تیرے
 آگے گڑ گڑاتا ہوں جیسے گناہ گار ذلیل و خوار گڑ گڑاتا ہے
 اور تجھ سے طلب کرتا ہوں جیسے خون زدہ آفت رسیدہ
 طلب کرتا ہے اور جیسے وہ شخص طلب کرتا ہے جس کی گردن

له كنز العمال عن ابن عباس رضى

تیرے سامنے جھکی ہو اور اس کے آنسو بہ رہے
 ہوں اور تن بدن سے وہ تیرے آگے فروتنی کئے ہوئے
 ہو اور اپنی ناک تیرے سامنے رگڑ رہا ہو۔ اے اللہ!
 تو مجھے اپنے سے دُعا مانگنے میں ناکام نہ رکھ اور میرے
 حق میں بڑا مہربان نہایت رحم کرنے والا ہو جا۔ اے سب
 مانگے جانے والوں سے بہتر اور اے سب دینے
 والوں سے اچھے “

انہوں نے قرآن مجید میں دنیا کی بے حقیقی اور آخرت کی پائیداری
 کا ذکر پڑھا تھا اور :

مَا الْحَيَاةُ الدُّنْيَا إِلَّا لَهْوٌ وَلَعِبٌ وَإِنَّ
 الدَّارَ الْآخِرَةَ لَهِیَ الْحَيَوَانُ ۗ
 (ترجمہ) ” دنیا کی زندگی محض کھیل تماشا ہے اور آخرت کا گھر ہی
 اصل زندگی ہے “

— کے الفاظ ان کو یاد آتے، مگر اس کی حقیقت اور عملی تفسیر ان کو
 آپ کی زندگی سے ہی معلوم ہوتی اور آپ کے طرزِ زندگی اور گھر کے
 نقشہ کو دیکھ کر ہی سمجھے کہ آخرت کو اصل زندگی سمجھنے کا کیا مطلب ہوتا
 ہے۔ اور آخرت کو اصل زندگی سمجھنے والوں اور اللہ سے لادعیش الٰہ
 عیش الآخرۃ پر ایمان رکھنے والوں کی خانگی زندگی اور معیشت

کیا ہوتی ہے۔

اس عملی نقشہ اور اجمالی ترغیب کے ساتھ جب ان کے سامنے ارشاداتِ نبوی میں جہنم کے شدید مصائب اور جنت کے انعامات و لذات کی تفصیل اور تصویر آتی تو ان کے اندر خوف اور شوق کی ملی جلی کیفیت پیدا ہوتی اور ان دونوں کا نقشہ ان کی آنکھوں کے سامنے ہر وقت کھینچا رہتا۔

اسی طرح وہ رحمت، تواضع، خلقِ رفیق جیسے اخلاقی و تعلیمات کے مفہوم سے نا آشنا تھے، صاحبِ زبان بھی تھے اور قرآن مجید میں صاحبِ نظر بھی تھے لیکن ان الفاظ کی وسعت، عملی زندگی میں انکی تطبیق نیز صحیح عمل ان کو صرف اس وقت معلوم ہوا جب انہوں نے آنحضرت صلی اللہ علیہ وسلم کا کمزوروں، عورتوں، بچوں، یتیموں، غریبوں، بوڑھوں اور اپنے عام رفقاء و اصحاب و اہل خانہ اور خدام کے ساتھ برتاؤ دیکھا۔ اور آپ صلی اللہ علیہ وسلم کی اس بارے میں ہدایات، وصیتیں اور ارشادات سنے۔

ان کو عامۃ المسلمین کے حقوق ادا کرنے کی اجمالی ہدایات قرآن سے مل چکی تھیں، مگر اس کی بہت سی صورتیں مثلاً عبادتِ مرخص، اتباعِ جنازہ، شہیتِ عاطس وغیرہ وغیرہ ایسی تھیں جو شاید لاکھوں انسانوں کے

لے ملاحظہ ہو معارف الحدیث جلد دوم حصہ کتاب الرقاق زیر عنوان رسول اللہ کی تعریفی

ذہن میں خود نہ آئیں اور اگر آئیں تو ان کی اہمیت و افادیت ان کو معلوم نہ ہوتی۔

اسی طرح والدین و اہل حقوق کے ساتھ حسن سلوک کی تعلیم قرآن مجید میں پورے شد و مد کے ساتھ ہے مگر کتنے معلمین اخلاق ہیں جن کا ذہن والدین کے ساتھ حسن سلوک و ادائے حقوق کے اس رفیع و بدیع مقام پر پہنچتا جس کا اظہار حدیث نبوی میں اس طرح کیا گیا ہے ،

(تہ) لڑکے کا باپ کے ساتھ حسن سلوک و وفاداری کا بہترین درجہ یہ ہے کہ اپنے والد کے انتقال کے بعد ان کے دوستوں اور اہل محبت کے ساتھ اچھا سلوک کرے۔ اور کتنے ذہین ہیں جو وفاداری اور شرافت کے اس بلند مقام تک پہنچ سکتے جس کا اظہار اس روایت سے ہوتا ہے؛

و ربما ذبح الشاة ثم يقطعها اعضاء
ثم يبعثها في صدائق خديجه ،
” اور بکشت ایسا ہوتا کہ آپ کے یہاں بکری ذبح ہوتی
تو آپ اس کے پارچے الگ الگ کرتے پھر وہ ٹکڑے
اپنی مرحوم بیوی خدیجہ سے میل محبت رکھنے والیوں کے
یہاں بھیجتے “

حدیث کے شعبہ معاشرت کی یہ دو تین مثالیں ہیں جن سے اندازہ ہو سکتا ہے کہ حدیث زندگی کے مختلف شعبوں میں کیسی رہنمائی کرتی ہے اور کیا نیا علم عطا کرتی ہے اور وہ انسانیت کے لئے کیا پیش بہا خزانہ ہے۔

دوسری طرف مذاہب و ادیان کی تاریخ کا یہ طویل و مسلسل تجربہ ہے کہ محض ایک اجمالی اور قانونی حکم اور ضابطہ کسی عمل کو اپنی صحیح روح اور کیفیات کے ساتھ وجود میں لانے کیلئے کافی نہیں ہوتا اور وہ فضا پیدا نہیں کرتا جو اس عمل کو موثر اور منتج بنانے کے لئے درکار ہے۔

مثال کے طور پر اقامتِ صلوة کا اجمالی حکم وہ ذہنیت ماحول اور فضا پیدا نہیں کرتا، جو نماز کی روح و جسم کی حفاظت اس کی پابندی اور اس کے صحیح روحانی، ذہنی، قلبی، اجتماعی اور اخلاقی نتائج و اثرات کے بروئے کار آنے کیلئے معاون و مددگار ہے اس کیلئے ان مبادی و مقدمات، آداب و ہدایات کی ضرورت ہے جو اس عمل کو بہتم بالشان، وقیع و موثر بنائیں اسی بنا پر نماز کے لئے خود قرآن مجید میں وضو، طہارت، شعور، تعقل، خشوع و خضوع، سکوت و قنوت اور جماعت کا حکم دیا گیا ہے۔

لیکن اہل نظر سے مخفی نہیں کہ اس میں ضروری و قابل عمل حد تک

جس قدر آداب و فضائل اور خارجی انتظامات کا اضافہ ہوگا وہ
 فضا اور ماحول تیار ہوگا جس میں نماز اپنے پورے ثمرات اور
 روحانی و اجتماعی و اخلاقی اثرات ظاہر کرے گی اور حدیث
 و سیرت کا مطالعہ کرنے والے اور ان پر نظر رکھنے والے جانتے
 ہیں کہ آنحضرت صلی اللہ علیہ وسلم کے عمل اور آپ کے ارشادات
 و ہدایات نے اس میں وہ معقول اضافہ کیا ہے جس سے نماز
 تزکیۃ نفس، تربیت اخلاق، تعمیر سیرت و انقطاع عن الخلق
 نیز امت کے تعلیم و تربیت اور نظم و وحدت کا موثر ترین ذریعہ بن
 گئی ہے مثلاً :

وضو کی نیت و فضیلت اور اس کا استحضار، مساجد کی طرف
 جانے اور اس کے راستے میں پڑنے والے قدموں کی فضیلت، رات
 کی دعا، مسجد میں داخل ہونے کا ادب اور ذکر، تہیۃ المسجد یا سنن
 راتبہ، نماز کے انتظار کی فضیلت اور بیٹھنے کا ادب، جماعت کا ثواب
 اذان و اقامت کا ثواب، امامت کی فضیلت و منصب اور اس کے
 احکام، امام کے اتباع کی تاکید، صفوں کی ترتیب اور صفوں میں کھڑے
 ہونے والے آدمیوں کی ترتیب، مساجد میں تعلیم و تعلم کے حلقوں کی فضیلت
 ذکر کے حلقوں کی فضیلت، مسجد سے نکلنے کی دعا اور اس کا
 ذکر وغیرہ وغیرہ۔

ظاہر ہے کہ ان فضائل نیز ان آداب و ہدایات کے علم و عمل سے نماز کتنی بہتر بات شان چیز اور تزکیہ و اصلاح، تعلیم و تربیت اور انابت و توجہ الی اللہ کا کیسا موثر ذریعہ بن جاتی ہے۔ پھر اس کے ساتھ آنحضرت صلی اللہ علیہ وسلم کی نمازوں کی کیفیت، نوافل کے ذوق، قرآن مجید پڑھنے میں رکت و محویت کے واقعات کا رجحان حدیث میں اہتمام کے ساتھ بیان کئے گئے ہیں، اعناذ کیجئے۔

اس مجموعہ سے امت کی نماز کس مقام تک پہنچ جاتی ہے اور اس کے لئے کیسا ذہنی اور روحانی ماحول تیار ہوتا ہے، صوم و صلوة و حج کو بھی اسی پر قیاس کرنا چاہیے اور حدیث سے انکے آداب و فضائل، معمولات نبوی، اور واقعات زندگی کو جمع کر کے غور کرنا چاہیے کہ اگر ان عبادات کو ان آداب و فضائل اور واقعات سے مجرّد و منقطع کر لیا جائے اور اس ماحول سے جُدا کر لیا جائے جو حدیث ان کیلئے ہمیتا کرتی ہے اور جو اب حدیث کی بنا پر ان کے ساتھ لازم ہو گیا ہے تو ان کی تاثیر کہاں باقی رہتی ہے اور ان میں جذبات کو ابھارنے، ذوق و شوق کو پیدا کرنے، استقامت عطا کرنے اور قلب و دماغ کو غذا اور چلا عطا کرنے اور ایک ایسے نئے معاشرے کی تعمیر کی جس کے اندر عبادت، تقویٰ و انابت کی روح سرایت کئے ہوئے ہو کہاں تک صلاحیت باقی رہ جاتی ہے؟

درحقیقت رسول اللہ ﷺ کی حیاتِ طیبہ، اور ارشادات و ہدایاتِ رحمن کے مجموعہ کا معروف نام حدیث و سنت ہے، دین کیلئے وہ فضا اور ماحول ہوتا کرتے ہیں جس میں دین کا پودا سرسبز و بار آور ہوتا ہے۔

دین کسی خشک اخلاقی ضابطہ، یا قانونی مجموعہ کا نام نہیں وہ جذبات، واقعات اور عملی مثالوں کے بغیر زندہ نہیں رہ سکتا۔ ان جذبات و واقعات اور عملی مثالوں کا سب سے بہتر اور مستند مجموعہ وہ ہے جو خود پیغمبر علیہ السلام کی ذات سے متعلق اور ان کے حالاتِ زندگی سے ماخوذ ہو۔ یہودی اور عیسائی نیز ایشیا کے دوسرے مذاہب اس لئے بہت جلد مفلوج ہو کر رہ گئے کہ ان کے پامال پنے پیغمبروں کی زندگی کے مستند واقعات اور ایمان آفریں کلام کا مجموعہ نہیں تھا۔

اور ان مذاہب کو وہ ذہنی ماحول اور فضا میسر نہیں تھی، جس میں پیروانِ مذاہب، دینی نشوونما اور ترقی حاصل کرتے، اور ماویت و الحاد کے حلوں سے محفوظ رہتے۔ انہوں نے بالآخر اس کی ضرورت کو تسلیم کر کے اس خلا کو پیروانِ مذاہب، "پیروانِ طریقت" کے واقعات و ملفوظات سے پُر کیا مگر اس خانہ پُری نے رفتہ رفتہ مذاہب کو بدعات و رسوم اور نئی نئی تغیریوں

کا ایسا مجموعہ بنا دیا جس میں اصل مذہب کی تعلیم گم ہو کر رہ گئی۔ ان مذاہبِ اقوام کی اپنے پیغمبروں کی سیرت اور مستند واقعاتِ زندگی کے بارے میں بے بضاعتی و تہی دامنی اب ایک مستحکم حقیقت بن گئی ہے اور اس پر بہت کچھ لکھا جا چکا ہے۔

اسلام کے آخری اور دائمی مذہب ہونے کا ایک ثبوت یہ بھی ہے کہ یہ حادثہ اس کو پیش نہیں آیا۔ جس ذہنی اور روحانی ماحول میں اور جن ذہنی کیفیات کے ساتھ صحابہ کرامؓ نے زندگی گزاری۔ حدیث کے ذریعہ اس پورے ماحول کو قیامت تک کیلئے محفوظ کر دیا گیا۔ بعد کی نسلوں اور صدیوں کے ایک آدمی کے لیے بالکل ممکن ہے کہ حدیث کے ذریعہ وہ اپنے ماحول سے اپنا رشتہ منقطع کر کے دفعتاً اُس ماحول میں پہنچ جائے جہاں رسول اکرم صلی اللہ علیہ وسلم بنفسِ نفیس موجود ہیں۔ جہاں رسول اللہ صلی اللہ علیہ وسلم مصروفِ تکلم اور صحابہ کرام گوشش برآواز ہیں جہاں اس کا بھی اندازہ ہو سکتا ہے کہ ایمان کس طرح کے اعمال و اخلاق اور یقینِ آخرت کی کس طرح کی زندگی پیدا کرتا ہے۔

یہ ایک دیکھ ہے جس سے رسول اللہ صلی اللہ علیہ وسلم کی خانگی زندگی، آپ کے گھر کا نقشہ، آپ کے رات کے معمولات، آپ کے گھر والوں کی معاشرت، اپنی آنکھوں سے دیکھی جاسکتی ہے آپ کے لئے تفصیل کے لئے ملاحظہ ہو "خطباتِ مذاہب"۔

رکوع و سجد کی کیفیت آنکھوں سے اور آپ کی دعا و مناجات کا زمزمہ کانوں سے سنا جاسکتا ہے۔ پھر جو آنکھیں آپ کی آنکھوں کو اسٹک بار اور قدیم مبارک کو متورم دیکھیں اور جو کان پونچھنے اور سوال کرنے پر یہ آوازیں کہ

اَفَلَا الْكُوْنُ عَبْدًا شَكُوْرًا

”کیا میں خدا کا شکر گزار بندہ نہ بنوں“

وہ غفلت کا کس طرح شکار ہو سکتے ہیں؟ جن کی آنکھوں

نے کاشانہ نبوت میں دو دو ہمینے چولھا گرم ہوتے نہیں دیکھا

جہنوں نے شکم نبوت پر پتھر بندھا ہوا اور پشت مبارک پر نشانات

پڑے ہوئے دیکھے۔ جس نے سونے کی بیقراری کے ساتھ صدقہ

کا بچا ہوا سونا راہِ خدا میں خرچ ہوتے دیکھا جس نے مصروفیات

میں چراغ کا تیل پڑوسی کے گھر سے قرض آتے دیکھا اس پر دنیا

کی حقیقت کیسے چھپ سکتی ہے؟ اور نہ ہر کا جذبہ اس کے اندر

کیسے نہیں ابھر سکتا۔؟

جس نے آپ کو اپنے گھر والوں کی خدمت اپنے بچوں کے

ساتھ محبت، اپنے خادموں کے ساتھ رعایت اور اپنے رفیقار کے

ساتھ عنایت اور اپنے دشمنوں کے ساتھ کھل فرماتے ہوئے دیکھا

وہ مکارمِ اخلاق اور انسانیت کا درس اس ڈر۔ کو چھوڑ کر اور

کہاں سے لینے جائے گا۔؟

پھر اس ماحول میں کاشانہ نبوت ہی کا دروازہ نہیں کھلا جا جس سے دیکھنے والوں کو یہ سب نظر آتا ہے بلکہ صحابہ کرام کے گھروں کے دروازے بھی کھلے ہوئے ہیں۔ اولان کے گھروں کی زندگی و معاشرت انکے دلوں کی پیشش ان کے شیعوں کا گداز، ان کے بازاروں کی مصروفیات اور مسجدوں کی فراغت، انکی بے نفسی و لہسیت اور ان پر نفسِ انسانی کے حملے ان کا اقیادِ کامل اور ان کی بشری لغزشیں سب پر عیاں ہیں یہاں ابو طلحہ انصاری کے ایتار کا واقعہ بھی آنکھوں کے سامنے گذرتا ہے اور حضرت کعب بن مالکؓ کے غزوہ تبوک سے پھر طجانے کا قصہ بھی پیش آتا ہے عرض یہ ایک ایسا طبعی و قدرتی ماحول ہے جس میں زندگی اپنے پورے تنوعات و حقائق اور انسانی فطرت اپنے تمام خصائص کے ساتھ بوجوہ ہے اور حدیث نے اس کا پورا عکس لے کر قیامت تک کیلئے دورِ نبوی کو محفوظ کر لیا ہے۔

قرآن مجید کے ساتھ عہدِ نبوی کی اس تصویر کا باقی رہنا اسلام کا اعجاز اور اس کا ایسا امتیاز ہے جس میں کوئی مذہب اور کوئی امت اس کی شریک و سهم نہیں۔ ایک ایسا مذہب جس کو قیامت تک باقی رہنا اور تمام آنے والی نسلوں کو عملی نمونہ اور عمل کے جذبات و محرکات اور قلب و دماغ کی غذا فراہم کرنا ہے ماحول کے بغیر نہیں رہ سکتا، یہ ماحول حدیث

کے ذریعہ محفوظ ہے۔

تدوین حدیث کی تاریخ پڑھ کر صاف معلوم ہوتا ہے کہ یہ ایک اتفاقی امر اور دورِ متاخر کی کوئی جدت نہیں ہے۔ صحابہ کرام کا عہد نبوی ہی میں کتابت حدیث کی طرف متوجہ ہونا اور بہت بڑی تعداد میں احادیث کا محفوظ کر لینا پھر انہی کے آخر دور میں تابعین کا تدوین و ترتیب کی طرف توجہ کرنا، پھر ایران و خراسان و ترکستان کے طالبین علم کے سمندر کا امنڈ آنا، اس کا جمع و حفظ، حدیث سے عشق و شغف ان کا غیر معمولی حافظہ ان کا عزم و عالی ہمتی، پھر اسماء الرجال اور فضیلت مجتہدین کا پیدا ہونا جن کو انکا ملکہِ راسخہ اور بصیرتِ کاملہ حاصل تھی پھر ان کا انہماک اور خود فراموشی پھر امت کی حدیث کی طرف توجہ اور اسکی عالمِ اسلام میں مقبولیت و اشاعت +

یہ سب واقعات اس بات کا ثبوت ہیں کہ جمع قرآن کی طرح اللہ تعالیٰ کو اس "صحیفہ زندگی" کو بھی محفوظ کرنا مقصود تھا۔ اس کی بدولت حیاتِ طیبہ کا امتداد و تسلسل باقی رہا اور امت کو اپنے ہر دور میں وہ روحانی ذوق، علمی و ایمانی میراث ملتی رہی جو صحابہ کرام کو براہِ راست حاصل ہوئی تھی۔ اس طرح صرف عقائد و احکام ہی میں تواریث کا ایک سلسلہ جاری رہا۔ حدیث کے اثر سے عہد صحابہ کا مزاج و مذاق ایک نسل سے دوسری نسل اور ایک طبقہ سے دوسرے طبقہ تک منتقل ہوتا رہا اور امت کی طویل

تاریخ میں کوئی مختصر سے مختصر عہد بھی ایسا نہیں آنے پایا جب وہ مزاج و مذاق یکسر ناپید اور محدود ہو گیا ہو۔ ہر دور میں ایسے افراد رہے جو صحابہ کرام کے مزاج و مذاق کے حامل کہے جاسکتے ہیں وہی عبادت کا ذوق و وہی تقویٰ و خشیت وہی استقامت و عزیمت و وہی تواضع و احتساب وہی شوقِ آخرت وہی دنیا سے بے رغبتی، وہی جذبہ امر بالمعروف و نہی عن المنکر، وہی بدعات سے نفرت اور جذبہ اتباع سنت جو حدیث کے مطالعہ و شغف کا نتیجہ ہے یا ان لوگوں کی صحبت و تربیت کا فیض ہے جنہوں نے اس مسکوٰۃ بنوۃ سے لہ و نشی حاصل کی اور اس میراثِ نبوی سے حصہ پایا۔ امت کا یہ ذہنی و مزاجی توارث قرین اول سے اس چودھویں صدی ہجری کے عہدِ انحطاط و نادیت تک برابر قائم ہے۔

سفیان ثوری، عبداللہ بن مبارک اور امام احمد بن حنبل سے لے کر مولانا فضل الرحمن گنج مراد آبادی مولانا رشید احمد گنگوہی اور مولانا سید عبداللہ غزنوی رحمۃ اللہ علیہ تک کی زندگی اور سیرت و اخلاق میں ان کا پر تو صاف نظر آتا ہے۔

جب تک حدیث کا یہ ذخیرہ باقی، اس سے استفادہ کا سلسلہ جاری اور اس کے ذریعہ عہدِ صحابہ کا ماحول محفوظ ہے دین کا یہ صحیح مزاج و مذاق جس میں آخرت کا خیال دینا پر سنت کا اثر رسم و رواج پر، روحانیت کا اثر مادیت پر غالب ہے باقی رہے گا اور کبھی اس امت

کو دنیا پرستی، سرتاپا مادیت، انکارِ آخرت اور بدعات و تحریفیات کا پورے گور پر شکار نہیں ہونے دیگا بلکہ اس کے اثر سے ہمیشہ اس امت میں اصلاحی و تجدیدی تحریکیں اور دعوتیں اٹھتی رہیں گی اور کوئی نہ کوئی جماعت حق کی علمبردار اور سنت و شریعت کے فروغ کے لیے کفن بردوش رہے گی جو لوگ امت کو زندگی، ہدایت اور قوت کے اس سرچشمہ سے محروم کرنا چاہتے ہیں اور اس میں اس ذخیرہ کی طرف سے بے اعتمادی اور شک وارتیاب پیدا کرنا چاہتے ہیں وہ نہیں جانتے کہ وہ امت کو کیا نقصان پہنچا رہے ہیں اور اس کو کس عظیم سرمایہ اور کتنی بڑی دولت سے محروم کرنے کی سازش کا شکار ہیں۔

اگر وہ سوچ سمجھ کر ایسا کر رہے ہیں تو ان سے بڑھ کر اس امت اور اس دین کا دشمن کوئی نہیں ہو سکتا اس لیے کہ پھر اس مزاج و مذاق کو دوبارہ پیدا کرنے کا کوئی ذریعہ نہیں جو صحابہ کرام کا امتیاز بھتا، اور جو یا تو کامل طور پر براہ راست صحبتِ نبوی سے پیدا ہو سکتا ہے یا بالواسطہ حدیث کے ذریعہ جو اس عہد کا جیتا جاگتا مرقع اور حیاتِ نبوی کا بولتا چلتا روزِ ناپم ہے اور جس میں عہدِ نبوی کی کیفیات بسی ہوتی ہیں۔

بشکرہ؛ ماہنامہ الحق اکوڑہ خٹک، اگست ۱۹۹۰ء

انتاد پر ننگ برس نون: ۴۴۳۴۳۸